

ಒಂದು ಗ್ರೂಪ್ ಮಾಡಿದ್ದೇವೆ. 18 ವರ್ಷದಿಂದ 29 ವರ್ಷದವರೆಗೆ ಮತ್ತೊಂದು ಗ್ರೂಪ್ ಮಾಡಿದ್ದೇವೆ. ಈ ಆಧಾರದ ಮೇಲೆ ಅವರನ್ನು ತೆಗೆದುಕೊಂಡಿದ್ದೇವೆ. ಸ್ಪೆಷಂಡರಿಯವರಿಗೂ ಇದೇ ಆಧಾರ.

ಶ್ರೀ ಗೋಪಾಲ ಮುಕುಂದ ಕಾನಡೆ — 1983ನೇ ಇಸವಿಯಲ್ಲಿ ಉತ್ತರ ಕನ್ನಡ ಜಿಲ್ಲೆಯಲ್ಲಿ ಶಿಕ್ಷಕರ ಸಿಮಿತಿ ಲಂಚದ ಹಾವಳಿಯಿಂದ ಮುಳುಗಿದೆಯೆಂದು ನೇಮಕಾತಿ ಕಮಿತಿಯನ್ನು ರದ್ದು ಮಾಡಿದರು. ವ.ತ್ರೆ ಜಾಲೂ ಮಾಡಿದ್ದಾರೆ. ಈಗ ಅಲ್ಲಿ ಭ್ರಷ್ಟ ಅಧಿಕಾರಿಗಳೇ ಸದಸ್ಯರಾಗಿದ್ದಾರೋ ಅಥವಾ ಬೇರೆಯವರು ಇದ್ದಾರೋ ಉತ್ತರ ಕೊಡಬೇಕು.

ಶ್ರೀ ಹೆಚ್. ಬಿ. ಗೋವಿಂದಗೌಡ. — ಅದಕ್ಕೆ ಬೇರೆ ನೋಟೀಸ್ ಬೇಕು.

(ಗೊಂದಲ)

ಶ್ರೀ ಕೆ. ಹೆಚ್. ಪಾಟೀಲ್. — ಮಾನ್ಯ ಮಂತ್ರಿಗಳು ಹೊರಗಿನ ಜಿಲ್ಲೆಯವರನ್ನು 410 ಮಂದಿ ತೆಗೆದುಕೊಂಡಿದ್ದೇವೆಂದು ಹೇಳಿದ್ದಾರೆ. ಧಾರವಾಡ ಜಿಲ್ಲೆಯಲ್ಲಿ ಯೋಗ್ಯತೆಗೆ ಅರ್ಹರಾದಂಥ ವ್ಯಕ್ತಿ ಕಡಿಮೆ ಇದ್ದರು ಎಂದು ತೆಗೆದುಕೊಂಡಿದ್ದಾರೋ ಅಥವಾ ಸಾಧನ ಸಾಮಗ್ರಿಗಳು ನೇಮಕಾತಿ ಸಮಿತಿಯವರಿಗೆ ದೊರಕದೇ ಇದ್ದುದರಿಂದ ಹೊರಗಿನವರನ್ನು ತೆಗೆದುಕೊಂಡಿದ್ದಾರೋ ತಿಳಿಸಬೇಕು.

ಶ್ರೀ ಹೆಚ್. ಬಿ. ಗೋವಿಂದಗೌಡ. — ಧಾರವಾಡ ಜಿಲ್ಲೆಯಲ್ಲಿ ಯಾರು ಯಾರು ಅರ್ಜಿ ಕೊಟ್ಟಿದ್ದಾರೆ ಅವರನ್ನು ತೆಗೆದುಕೊಂಡಿದ್ದೇವೆ. ಅರ್ಹತೆ ಕಡಿಮೆ ಇದ್ದವರನ್ನು ತೆಗೆದುಕೊಂಡಿಲ್ಲ. ಅದಕ್ಕಾಗಿಯೇ ಬೇರೆ ಜಿಲ್ಲೆಯವರನ್ನು ತೆಗೆದುಕೊಂಡಿದ್ದೇವೆ.

ಪ್ರಶ್ನೆ 42 (90)

ಶ್ರೀ ಎಂ. ರಘುಪತಿ. — ಅಧ್ಯಕ್ಷರೇ, ಈ ಪ್ರಶ್ನೆಯಲ್ಲಿ ಒಂದು ಸಣ್ಣ ಅನುಮಾನ ಏನೆಂದರೆ, ಇದರಲ್ಲಿ ಪ್ರೈಮರಿ ಸ್ಕೂಲು ಅಥವಾ ಹೈ ಸ್ಕೂಲು ಎಂದು ಸ್ಪಷ್ಟಿಗಾಗಿ ಹೇಳಿಲ್ಲ. ಆದ್ದರಿಂದ, ಇದು ಪ್ರಾಥಮಿಕ ಶಿಕ್ಷಣಕ್ಕೆ ಸಂಬಂಧಪಟ್ಟ ಮಂತ್ರಿಗಳಿಗೆ ಹೋಗಬೇಕೋ ಅಥವಾ ಸೆಕೆಂಡರಿ ಶಿಕ್ಷಣಕ್ಕೆ ಸಂಬಂಧಪಟ್ಟ ಮಂತ್ರಿಗಳಿಗೆ ಹೋಗಬೇಕೋ ಎನ್ನುವ ವಿಚಾರದಲ್ಲಿ ಸ್ವಲ್ಪ ತೊಂದರೆಯಾಗಿದೆ. ಆದ್ದರಿಂದ ಈ ಪ್ರಶ್ನೆಯನ್ನು ತಡೆಹಿಡಿಯಬೇಕೆಂದು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು. — ಪ್ರಶ್ನೆಯನ್ನು ತಡೆಹಿಡಿಯಲಾಗಿದೆ.

ವಿಷಯ : ಸಿವಿಲ್ ಇಂಜಿನಿಯರಿಂಗ್ ವಿದ್ಯಾರ್ಥಿಗಳಿಗೆ ಒಚಾಗಿರುವ ಅನಾನುಕೂಲ.

ಪ್ರ. ಸಂಖ್ಯೆ 43 (104) ಶ್ರೀ ಗೋಪಾಲ ಮುಕುಂದ ಕಾನಡೆ (ಶಿರಸಿ). — ಮಾನ್ಯ ಶಿಕ್ಷಣಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಬೆಂಗಳೂರಿನ ಎಸ್. ಜೆ. ಪಾಲಿಟೆಕ್ನಿಕ್‌ನಲ್ಲಿ ಸಿವಿಲ್ ಇಂಜಿನಿಯರಿಂಗ್ ತರಗತಿಯನ್ನು ಕಡೆಗಣಿಸಿ ಎಲೆಕ್ಟ್ರಿಕಲ್, ಮೆಕಾನಿಕಲ್ ಹಾಗೂ ಟೆಲಿಕಮ್ಯುನಿಕೇಷನ್ ಇಂಜಿನಿಯರಿಂಗ್ ತರಗತಿಗಳನ್ನು ಸಂಜೆ ವೇಳೆಯಲ್ಲಿ ತೆರೆದಿರುವುದರಿಂದ ಸಿವಿಲ್ ಇಂಜಿನಿಯರಿಂಗ್ ವ್ಯಾಸಂಗ ಮಾಡಬಯಸುವ ವಿದ್ಯಾರ್ಥಿಗಳಿಗೆ ತೊಂದರೆಯಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ, ಇವುಗಳನ್ನು ಯಾವ ಆಧಾರದ ಮೇಲೆ ತೆರೆಯಲಾಯಿತು ;

ಇ) ಈ ಮೂರು ಇಂಜಿನಿಯರಿಂಗ್ ತರಗತಿಗಳನ್ನು ತೆರೆದಾಗ ಒಂದೊಂದಕ್ಕೆ ಸರ್ಕಾರದಿಂದ ತಗಲುವ ವೆಚ್ಚವೆಷ್ಟು (ಪ್ರತ್ಯೇಕ ವಿವರಗಳನ್ನು ನೀಡುವುದು) ಹಾಗೂ ಸಿವಿಲ್ ಇಂಜಿನಿಯರಿಂಗ್ ತರಗತಿಗಳನ್ನು ಪ್ರಾರಂಭಿಸಲು ತಗಲುವ ವೆಚ್ಚವೆಷ್ಟು ;

ಈ) ಪೂರ್ಣ ಸೌಕರ್ಯವಿರುವ ಹಾಗೂ ಕಡಿಮೆ ವೆಚ್ಚದ ಸಿವಿಲ್ ಇಂಜಿನಿಯರಿಂಗ್ ತರಗತಿಗಳನ್ನು ಮೇಲಿನ ವಿದ್ಯಾಸಂಸ್ಥೆಯಲ್ಲಿ ಈ ವರ್ಷದಿಂದ ತೆರೆಯಲು ಸರ್ಕಾರದವರು ಏನಾದರೂ ಕ್ರಮ ಕೈಗೊಳ್ಳುವರೆ ?

ಶ್ರೀ ಎಂ. ರಘುಪತಿ (ವಿದ್ಯಾ ಮಂತ್ರಿಗಳು). —

ಅ) ಇಲ್ಲ.

ಆ) ವಿವಿಧ ಕೈಗಾರಿಕೆಗಳಲ್ಲಿ ಕೆಲಸ ಮಾಡುತ್ತಿರುವ ನೌಕರರ ಮನವಿಯ ಮೇರೆಗೆ, ಎಲೆಕ್ಟ್ರಿಕಲ್, ಮೆಕಾನಿಕಲ್ ಮತ್ತು ಟೆಲಿಕಮ್ಯುನಿಕೇಷನ್ ಕೋರ್ಸುಗಳನ್ನು ತೆರೆಯಲಾಯಿತು.

೧) ಎಲೆಕ್ಟ್ರಿಕಲ್	ರೂ. 30,000 ವರ್ಷಕ್ಕೆ (ತೆರೆದಾಗ)
ಮೆಕಾನಿಕಲ್	ರೂ. 30,000 ವರ್ಷಕ್ಕೆ (ತೆರೆದಾಗ)
ಟೆಲಿಕಮ್ಯುನಿಕೇಷನ್	ರೂ. 30,000 ವರ್ಷಕ್ಕೆ (ತೆರೆದಾಗ)
ಸಿವಿಲ್ ತೆರೆಯಲು ತಗಲುವ ವೆಚ್ಚ	ರೂ. 1,00,000 ವರ್ಷಕ್ಕೆ	(ಈಗಿನ ಅಂದಾಜು)

ಈ) ಇದುವರೆವಿಗೂ ಯಾರಿಂದಲೂ ಬೇಡಿಕೆ ಇಲ್ಲದ ಕಾರಣ ಸಿವಿಲ್ ಇಂಜಿನಿಯರಿಂಗ್ ತರಗತಿಗಳನ್ನು ತೆರೆಯುವ ಪ್ರಸ್ತಾವನೆ ಇಲ್ಲ.

ಶ್ರೀ ಗೋಪಾಲ ಮುಕುಂದ ಕಾನಡೆ.—ಮಾನ್ಯ ಅಧ್ಯಕ್ಷರೇ ಎಲೆಕ್ಟ್ರಿಕಲ್ ಕೋರ್ಸ್‌ನ್ನು ತೆರೆಯುವುದಕ್ಕೆ ಮೊದಲು ಸಾವಿರ ರೂಪಾಯಿ ಖರ್ಚಾಗುತ್ತದೆ ಎಂದು ಹೇಳಿದ್ದೀರಿ. ಇದು ಮೆಷನರಿಗೆ ಖರ್ಚಾಗುತ್ತದೆಯೋ ಅಥವಾ ಯಾವುದಕ್ಕೆ ಖರ್ಚಾಗುತ್ತದೆ ಎನ್ನುವ ವಿವರ ಕೊಟ್ಟಿಲ್ಲ.

ಶ್ರೀ ಎಂ. ರಘುಪತಿ.—ವಿವರ ಕೊಡುವುದಕ್ಕೆ ಆಗುವುದಿಲ್ಲ. ಮೊದಲು ಸಾವಿರ ರೂಪಾಯಿಗಳನ್ನು ಬೇಕಾದ ಮೆಷನರಿಗೆ, ಉಪಾಧ್ಯಾಯರುಗಳನ್ನು ನೇಮಕ ಮಾಡುವುದಕ್ಕೆ ಖರ್ಚಾಗುತ್ತದೆ. ಯಾವ ಯಾವ ಬಾಬಿನಲ್ಲಿ ಎಷ್ಟೆಷ್ಟು ಖರ್ಚಾಗುತ್ತದೆ ಎನ್ನುವ ವಿವರವನ್ನು ಕಳುಹಿಸಿಕೊಡುತ್ತೇನೆ.

ಶ್ರೀ ಗೋಪಾಲ ಮುಕುಂದ ಕಾನಡೆ.—ಸಿವಿಲ್ ಇಂಜಿನಿಯರಿಂಗ್‌ಗೆ ಒಂದು ಲಕ್ಷ ರೂಪಾಯಿ ಖರ್ಚಾಗುತ್ತದೆ ಎಂದಿದ್ದೀರಿ, ಅದು ಹೇಗೆ ?

ಶ್ರೀ ಎಂ. ರಘುಪತಿ.—ಇಂಜಿನಿಯರಿಂಗ್ ಕೋರ್ಸ್‌ಗಳಿಗೆ ಹೆಚ್ಚಿನ ಉಪಾಧ್ಯಾಯರು ಬೇಕಾಗುತ್ತಾರೆ, ಸಲಕರಣೆಗಳು ಬೇಕಾಗುತ್ತವೆ, ಮೆಷಿನರಿ ಹೆಚ್ಚಾಗಿ ಬೇಕಾಗುತ್ತದೆ, ಅದಕ್ಕೋಸ್ಕರ ಒಂದು ಲಕ್ಷ ರೂಪಾಯಿ ಖರ್ಚಾಗುತ್ತದೆ.

ಶ್ರೀ ಗೋಪಾಲ ಮುಕುಂದ ಕಾನಡೆ.—ಸಿವಿಲ್ ಇಂಜಿನಿಯರಿಂಗ್‌ನಲ್ಲಿ ಮೆಷಿನರಿಗಳ ಅವಶ್ಯಕತೆ ಇಲ್ಲ ಎಲ್ಲಾ ರೀತಿ ಇರುವುದರಿಂದ ಒಂದು ಲಕ್ಷ ರೂಪಾಯಿ ಖರ್ಚು ಹೇಗೆ ಆಗುತ್ತದೆ ?

ಶ್ರೀ ಎಂ. ರಘುಪತಿ.—ಇದು ತಾಂತ್ರಿಕ ತ್ವರ ಅಭಿಪ್ರಾಯ. ಅದರ ವಿವರವನ್ನು ನಾನು ಕಳುಹಿಸಿಕೊಡುತ್ತೇನೆ. ಆಗ ನಿಮಗೇ ಗೊತ್ತಾಗುತ್ತದೆ.

ಶ್ರೀ ವೇದಾಂತ ಹೆಮ್ಮಿಗೆ.—ಎಲೆಕ್ಟ್ರಿಕಲ್, ಮೆಕಾನಿಕಲ್ ಹಾಗೂ ಟೆಲಿ ಕಮ್ಯುನಿಕೇಷನ್ ಇದರಿಂದ ವಿದ್ಯಾರ್ಥಿಗಳಿಗೆ ತೊಂದರೆಯಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಜಾಬ್ ಓರಿಯಂಟೆಡ್ ಸ್ಟಿಮ್‌ನಲ್ಲಿ ಯಾವ ಯಾವ ವಿದ್ಯಾರ್ಥಿಗಳಿಗೆ ಅನುಕೂಲವಾಗಿದೆ ಎನ್ನುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಎಂ. ರಘುಪತಿ.—ವಿದ್ಯಾರ್ಥಿಗಳಿಗೆ ಅನುಕೂಲವಾಗಿದೆ.

ಶ್ರೀ ಆರ್. ಎನ್. ನಾಯಕ್.—ಮಂತ್ರಿಗಳು ಹೇಳಿದರು, ಸಿವಿಲ್ ಇಂಜಿನಿಯರಿಂಗ್ ಕೋರ್ಸ್ ನಡೆಸಬೇಕಾದರೆ ಒಂದು ಲಕ್ಷ ರೂಪಾಯಿ ಖರ್ಚಾಗುತ್ತದೆ ಎಂದು ಹೇಳಿದ್ದಾರೆ. ಅದರ ಸಿವಿಲ್ ಇಂಜಿನಿಯರಿಂಗ್ ಕೋರ್ಸ್ ನಡೆಯುತ್ತಿರುವುದನ್ನು ಈಗಾಗಲೇ ಕ್ಲೋಸ್ ಮಾಡಿದ್ದಾರೆ. ಖರ್ಚಾಗುತ್ತಿರುವ ಸಂದರ್ಭವೆಲ್ಲಿ ಬಂತು ?

ಶ್ರೀ ಎಂ. ರಘುಪತಿ.—ಆ ಕೋರ್ಸ್‌ನ್ನು ಕ್ಲೋಸ್ ಮಾಡಿಲ್ಲ.

ವಿಷಯ : ಮೆಟ್ರಿಕ್ ಹಾಗೂ ಮೆಟ್ರಿಕ್ ನಂತರದ ಪರೀಕ್ಷೆಗಳಲ್ಲಿ ನಡೆಯುತ್ತಿರುವ ಅವ್ಯವಹಾರಗಳ

ಪ್ರ. ಸಂಖ್ಯೆ 44 (111) ಡಾ|| ಬಿ.ಎಂ. ತಿಪ್ಪೇಸ್ವಾಮಿ (ಭರಮಸಾಗರ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಮೆಟ್ರಿಕ್ ಮತ್ತು ಮೆಟ್ರಿಕ್ ಪರೀಕ್ಷೆಗಳನ್ನು ನಡೆಸುವಾಗ ಸಂಭವಿಸುವ ಅವ್ಯವಹಾರಗಳಿಗೆ ಕಾರಣಗಳು (ಕಳೆದ ಮೂರು ವರ್ಷಗಳಿಗೆ ಸಂಬಂಧಿಸಿದಂತೆ ;

ಆ) ಎಸ್.ಎಸ್.ಎಲ್.ಸಿ, ಸಿ.ಪಿ.ಯು.ಸಿ. ಮತ್ತು ಇತರ ಪಬ್ಲಿಕ್ ಪರೀಕ್ಷೆಗಳಿಗೆ ಸಂಬಂಧಿಸಿದ ಪ್ರಶ್ನೆ ಪತ್ರಿಕೆಗಳು ಬಹಿರಂಗವಾಗುವುದಕ್ಕೆ ಮೂಲಗಳು (ಮೇಲಿ ಕಾಣಿಸಿದ ವರ್ಷಗಳಿಗೆ ಸಂಬಂಧಿಸಿದಂತೆ) ?

ಇ) ಮೇಲಿನ ಅವ್ಯವಹಾರಗಳನ್ನು ನ್ಯಾಯಾಂಗ ತೆಗೆದುಕೊಂಡ ಕ್ರಮಗಳು ?

ಶ್ರೀ ಎಂ. ರಘುಪತಿ (ಶಿಕ್ಷಣ ಮಂತ್ರಿಗಳು).—

ಅ) ವಿದ್ಯಾರ್ಥಿಗಳಿಗೆ ಕಾನೂನು ಬಾಹಿರವಾಗಿ ದೊರೆಯಬಹುದಾದ ಅನುಕೂಲಗಳೇ ಈ ಅವ್ಯವಹಾರಗಳಿಗೆ ಕಾರಣಗಳು.